



TWEGIBIET TAL-KUMMISSJONI EWROPEA

GĦAR-RAPPORT SPECJALI TAL-QORTI EWROPEA TAL-AWDITURI

Strumenti ta' internazzjonalizzazzjoni tal-SMEs:
għadd kbir ta' azzjonijiet ta' appogg iżda mhux
kompletament koerenti jew ikkoordinati

Werrej

SOMMARJU EŻEKUTTIV (Paragrafi I-IX)	3
INTRODUZZJONI (Paragrafi 1-19).....	3
AMBITU U APPROĊĊ TAL-AWDITJAR (Paragrafi 20-23).....	4
OSSERVAZZJONIJIET (Paragrafi 24-77).....	4
KONKLUŻJONIJIET U RAKKOMANDEZZJONIJIET (Paragrafi 78-90).....	10

Dan id-dokument jippreżenta t-tweġibiet tal-Kummissjoni Ewropea għall-osservazzjonijiet ta' Rapport Speċjali tal-Qorti Ewropea tal-Awdituri, f'konformità mal-Artikolu 259 tar-Regolament Finanzjarju u li għandu jigi ppubblikat flimkien mar-Rapport Speċjali.

SOMMARJU EŻEKUTTIV (Paragrafi I-IX)

Twegibiet tal-Kummissjoni:

III. Il-politika ta' koeżjoni qed tappoġġa lill-SMEs inkluż l-internazzjonalizzazzjoni tagħhom matul il-perjodu ta' programmazzjoni 2014-2020 permezz tal-FEŻR li ammonta fost l-akbar sehem tal-baġit tal-UE (EUR 40 biljun) iddedikat għall-kompetittività tal-SMEs, kif ukoll għall-innovazzjoni tal-SMEs, id-digitalizzazzjoni u l-bidla lejn ekonomija b'livell baxx ta' emissjonijiet tal-karbonju. **VI.** Il-Kummissjoni taqbel li l-istrategija tal-2011 identifikat b'mod korrett l-ostakli ewlenin u tqis li ħafna azzjonijiet inklużi fl-istrategija ġew implimentati b'suċċess.

Il-Kummissjoni taqbel ukoll li l-ħtieġa identifikata mill-QEA għal inventarju aġġornat tal-azzjonijiet rilevanti f'dan il-qasam (li jista' jidentifika lakuni, duplikazzjonijiet u sinerġiji potenzjali fost l-azzjonijiet), hija indirizzata biss parzjalment mill-“Farsa Ġenerali tal-istrumenti tal-UE li jikkontribwixxu għall-internazzjonalizzazzjoni tan-Negozju Ewropew” tal-Kummissjoni, ippubblikata fl-2015 u aġġornata fl-2017, 2019 u 2020.

VII. Filwaqt li mhuwiex possibbli li jitkejjel l-impatt sħiħ fuq l-internazzjonalizzazzjoni tal-SMEs, l-evalwazzjoni *interim* tal-2017 tal-programm COSME għamlitha ċara li l-EEN kien effettiv. Il-Kummissjoni u l-EISMEA qed ifittxu li jsaħħu l-impatt fl-EEN imġedded. Qed ifittxu wkoll li jkomplu jtejbu l-koordinazzjoni bejn l-EEN u strumenti oħra ta' internazzjonalizzazzjoni fil-livell tal-UE, nazzjonali u reġjonali.

VIII Għalkemm ma hemm l-ebda korp ta' koordinazzjoni speċifiku maħtur, minn Marzu 2020 is-Summits Start-up Europe u laqgħat interni u esterni regolari oħra jikkontribwixxu għall-koordinazzjoni strategika tal-inizjattiva lejn l-oġettivi ġenerali billi jenfasizzaw il-kontribut tan-negozji ġodda għat-tkabbir, jipproduċu rakkomandazzjonijiet ta' politika speċifiċi u jippermettu l-kooperazzjoni bejn il-proġetti.

Il-Kummissjoni se tiżviluppa indikaturi u miri addizzjonali biex tkejjel l-effettività ġenerali tal-inizjattiva.

IX. L-ewwel inċiż: Il-Kummissjoni u l-EISMEA jaċċettaw din ir-rakkomandazzjoni.

It-tieni inċiż: Il-Kummissjoni u l-EISMEA jaċċettaw din ir-rakkomandazzjoni.

It-tielet inċiż: Il-Kummissjoni taċċetta r-rakkomandazzjonijiet.

INTRODUZZJONI (Paragrafi 1-19)

Twegibiet tal-Kummissjoni:

05. Huwa importanti li jiġi enfasizzat li l-għan ewleni tal-Att dwar in-Negozji z-Żgħar kien li jstabbilixxi l-prinċipji ta' gwida għall-ħolqien u l-implimentazzjoni tal-politiki kemm fil-

livell tal-UE kif ukoll fil-livell tal-Istati Membri.

13. Il-Kummissjoni tinnota li hemm inizjattivi oħra rilevanti ħafna għall-internazzjonalizzazzjoni tal-SMEs bħal dwar il-clusters.

15. Il-baġit ewlieni għall-EEN għall-2015-2021 gie mill-programm COSME. Madankollu, permezz tal-Istrument għall-SMEs taħt Orizzont 2020, gie previst finanzjament addizzjonali għal servizzi ta' innovazzjoni speċifiċi biex jgħinu lill-benefiċjarji ta' dak l-Istrument u biex itejbu l-kapaċitajiet ta' ġestjoni tal-innovazzjoni f'SMEs innovattivi Ewropej. Il-finanzjament tal-UE huwa addizzjonali għas-servizzi diġà pprovduti fil-livell lokali, reġjonali u nazzjonali mill-membri tal-EEN u huwa mfassal biex iżid il-valur Ewropew.

AMBITU U APPROĊ TAL-AWDITJAR (Paragrafi 20-23)

L-ebda twegiba mill-Kummissjoni. (meta ma jkunx hemm twegibiet fit-taqsimha kollha) Stil "normali"

OSSERVAZZJONIJIET (Paragrafi 24-77)

Twegibiet tal-Kummissjoni:

24. L-ewwel inċiż: Il-maġġoranza tal-proġetti tal-UE jqisu l-objettiv tad-disseminazzjoni tal-informazzjoni, mhux biss lill-kumpaniji li jippartecipaw fil-proġetti, iżda wkoll lill-organizzazzjonijiet tan-negozju u pjattaformi nazzjonali oħra.

It-tieni inċiż: Il-proġetti tal-UE b'dimensjoni internazzjonali spiss jiġu implimentati mid-Delegazzjonijiet tal-UE. Meta l-kwartieri ġenerali jmexxu l-implimentazzjoni, id-Delegazzjonijiet tal-UE jkunu involuti mill-fażi inizjali u jinfirmaw/jinvolvu wkoll lill-Istati Membri f'pajjiżi terzi relatati.

It-tielet inċiż: Il-maġġoranza tal-proġetti segwew eżerċizzji inizjali ta' mmappjar f'pajjiżi terzi kif ukoll missjonijiet ta' ġbir ta' informazzjoni. Il-konsultazzjonijiet estensivi f'pajjiżi terzi involvew sistematikament lill-Istati Membri u lill-organizzazzjonijiet tan-negozju preżenti fil-pajjiż. L-attivitajiet imsemmija għamluha possibbli li titwettaq analiżi aħjar tal-kumpaniji Ewropej f'pajjiżi terzi fil-mira u li tissaħħaħ il-kooperazzjoni fost il-partijiet ikkonċernati.

26. Appoġġ koerenti u kkoordinat lill-SMEs huwa għan legittimu. Iżda huwa fatt li l-globalizzazzjoni u s-swieq li qed jikbru f'pajjiżi terzi qed jimbutta lill-awtoritajiet pubbliċi biex iżidu l-għadd ta' strumenti li jappoġġaw lill-kumpaniji tal-UE f'dawn is-swieq barra mill-pajjiż.

27. Meta jitqies l-għadd kbir ta' atturi f'dan il-qasam, huwa diffiċli li tinkiseb l-istampa sħiħa, parzjalment minħabba li l-proġetti qed jirrispondu għall-miri li qed jimxu f'xena ekonomika globali li qed tinbidel.

28. Il-Ħarsa Ġenerali deskritta hija eżerċizzju intern tal-UE li huwa limitat għall-istrumenti tal-UE ddedikati għall-internazzjonalizzazzjoni. Ma tkoprix l-azzjonijiet tal-Istati Membri, preċiżament minħabba l-ammont enormi ta' azzjonijiet żviluppati fil-livell tal-Istati Membri.

30. Wara r-riorganizzazzjoni reċenti tad-DĠ GROW, il-Kummissjoni issa għandha unità ddedikata li tkopri kemm l-internazzjonalizzazzjoni tal-SMEs kif ukoll l-internazzjonalizzazzjoni b'mod aktar wiesa'. In-networks ewlenin ta' appoġġ bħall-ENN u n-networks ta' clusters huma ċentralizzati wkoll f'unità waħda. Hemm kooperazzjoni mill-qrib bejn dawn l-unitajiet, u wkoll mal-Unità tal-SMEs. Barra minn hekk, il-konsultazzjonijiet bejn is-servizzi obbligatorji jiżguraw il-koordinazzjoni fost is-servizzi tal-Kummissjoni.

31. Uħud mill-azzjonijiet bħal dawk biex tiżdied is-sensibilizzazzjoni tal-benefiċċju tal-FTA (ara l-paragrafu 35) u l-“Harsa Ġenerali lejn l-istrumenti tal-UE li jikkontribwixxu għall-internazzjonalizzazzjoni tan-Negożju Ewropew” jindirizzaw parzjalment din il-ħtieġa u jipprovdu informazzjoni siewja għad-dhul fi swieq godda.

34. Ara t-tweġiba tal-Kummissjoni għall-paragrafu 35.

35. Il-Kummissjoni ħadet diversi azzjonijiet biex tindirizza l-informazzjoni Prattika insufficienti dwar kif għandhom jintużaw l-FTAs. Minn Ottubru 2020, bl-introduzzjoni tal-għodda Access2Market u ROSA (għodda ta' Awtovolutazzjoni tar-Regoli tal-Origini) integrata tagħha u Access2Procurement, il-Kummissjoni għamlet progress sinifikanti f'din id-direzzjoni. Access2Markets hija mistennija li tespandi s-servizzi fl-2022, kif ukoll il-kopertura ta' ROSA tal-ftehimiet kollha sa tmiem l-2022.

It-tnedija ta' Access2Markets f'Ottubru 2020 kienet akkumpanjata minn kampanja ta' sensibilizzazzjoni li enfasizzat il-benefiċċji tal-FTAs. Mit-tnedija tagħha, l-użu tal-għodda kien qrib il-1.9m vizitatur fl-2021, li jindika li l-kampanja ta' sensibilizzazzjoni kienu effettivi. Saru wkoll avvenimenti ta' taħriġ għall-multiplikaturi (bħall-EEN, it-TPOs, id-Delegazzjonijiet tal-UE, l-assoċjazzjonijiet tan-negożju) li mbagħad jistgħu jxerrdu l-għarfien.

36. Is-sensibilizzazzjoni hija proċess kontinwu u l-Kummissjoni se tkompli bl-isforzi tagħha f'din id-direzzjoni. L-SMEs jeħtieġu l-għajnuna biex jaċċessaw il-benefiċċji tal-FTAs tagħna u komunikazzjoni effettiva hija essenzjali biex jiġi sfruttat il-potenzjal tagħhom. Din hija r-raġuni għaliex il-Kummissjoni tkompli ssaħħaħ l-isforzi ta' komunikazzjoni u sensibilizzazzjoni għall-SMEs, li huma mmexxija mill-Uffiċjal Kap tal-Infurzar għall-Kummerċ (Chief Trade Enforcement Officer, CTEO) maħtur f'Lulju 2020. Fl-ewwel sena tal-ħatra tiegħu, inkisbu xi stadji importanti bħall-bini ta' katina b'saħħitha ta' sorsi ta' informazzjoni (gwiċha komprensibbli u spjegazzjonijiet tal-ftehimiet kummerċjali b'lingwaġġ simplifikat għall-SMEs), kampanja ta' sensibilizzazzjoni u promozzjoni kif ukoll bini ta' sħubija msaħħa mal-partijiet ikkonċernati fl-UE u f'pajjiżi terzi.

37. Il-Kummissjoni tirrikonoxxi li n-networks ħadu ż-żmien biex jistabbilixxu l-konnessjonijiet meħtieġa. Madankollu, huma taw appoġġ siewi lill-SMEs mill-bidu nett. B'mod ċar, aktar ma jkunu magħrufa u viżibbli b'mod wiesa', aktar ikunu jistgħu jiksbu impatt.

38. L-istrategija tal-internazzjonalizzazzjoni tal-SMEs tal-2011 iddikjarat li “l-għan għandu jkun li s-servizzi jiffinanzjaw ruħhom waħedhom fuq medda twila ta' żmien, biex jittaffa r-riskju li fornituri privati tas-servizzi jintefgħu 'l barra mis-suq bla bżonn”. Min-natura tagħhom stess u l-finanzjament relattivament limitat tagħhom, is-servizzi tagħhom ma jistgħux ikunu daqstant profondi, speċjalizzati u dettaljati daqs dawk is-servizzi offruti minn konsulenti jew kumpaniji speċjalizzati.

40 Il-Kummissjoni tirrikonoxxi d-diskontinwità finanzjarja li kienet parzjalment minħabba n-nuqqas ta' awtosuffiċjenza. Fil-każ tal-proġett ELAN, din kienet ukoll minħabba l-bidla fir-regolament applikabbli: ELAN kien iffinanzjat permezz tal-istrument ICI+ li gie tterminat fit-tmiem l-2013 u l-

istrument il-ġdid (l-Istrument tal-Kooperazzjoni għall-Iżvilupp) ma ppermettix il-finanzjament ta' interventi li primarjament iservu l-interessi tal-UE. Filwaqt li t-tfassil tal-proġetti ICI+ fix-Xlokk tal-Asja inkluda pjan biex isir finanzjarjament sostenibbli wara t-tmiem tal-proġett, dan ma kien possibbli minħabba, fost l-oħrajn, il-limitazzjonijiet marbuta mal-istatus legali f'xi pajjiżi u d-diffikultajiet biex jizdiedu l-bażijiet ta' sħubija. Minkejja dawn l-isfidi, għad hemm xi effetti dejjiema li jirriżultaw min-networks maħluqa mill-ELAN u mill-attivitajiet tal-proġetti ICI+ li tkomplew mis-sħab tal-proġetti.

Kaxxa 5 Is-sostenibbiltà ta' għadd ta' proġetti kofinanzjati mill-UE mnedija matul l-2014–2020 ma ntlewqitx

Il-Kummissjoni tirreferi għat-twegiba tagħha għall-paragrafu 40 dwar il-proġetti ELAN u ICI+.

Barra minn hekk, għalkemm ma saritx valutazzjoni tal-impatt speċifika għall-proġetti ICI+ fix-Xlokk tal-Asja, il-Kummissjoni wettqet konsultazzjonijiet fil-pajjiżi fil-mira ma' Stati Membri u mad-Delegazzjonijiet tal-UE. Il-proġetti kienu soġġetti wkoll għal Monitoraġġ Orjentat lejn ir-Riżultati (Results Oriented Monitoring, MOR), li wassal għal orjentazzjoni mill-ġdid ta' uħud mill-attivitajiet ta' proġetti u koordinazzjoni aħjar bejn il-proġetti ICI+ fix-Xlokk tal-Asja tal-pajjiżi fil-mira.

42. Ara l-kummenti fil-punt 81.

43. Filwaqt li ma kien hemm l-ebda evalwazzjoni tal-implimentazzjoni tal-istrategija tal-internazzjonalizzazzjoni tal-SMEs, saret evalwazzjoni sistematika tal-proġetti fuq bażi regolari bħala parti mill-programmi tas-servizzi rispettivi.

44. Se jiġi esplorat b'mod serju aktar spazju għall-evalwazzjoni tal-internazzjonalizzazzjoni tal-SMEs fir-Rapport Annwali dwar is-Suq Uniku li jmiss.

46. Il-Kummissjoni taqbel u se taħdem mal-EISMEA biex twettaq valutazzjoni ġdida tal-għarfien tal-EEN fost l-SMEs.

47. Il-varjazzjoni fil-prestazzjoni bejn il-pajjiżi u anke bejn konsorzji stabbiliti fl-istess pajjiż huma normali minħabba l-fatturi identifikati b'mod korrett fl-awditjar, kif ukoll il-fatturi politiċi u ekonomiċi li jistgħu jvarjaw minn pajjiż għal ieħor, reġjun għal ieħor u mis-settur ekonomiku. Dan huwa riskju komuni għall-konsorzji kollha mogħtija permezz ta' sejha kompetittiva għal proposti.

49. Iċ-ċifra kkwotata għas-sensibilizzazzjoni tal-SMEs dwar l-EEN tmur lura għall-2015, aktar minn sitt snin ilu. Anke għaċ-ċifra tal-2015, il-vizibilità ġiet ivvalutata fost l-SMEs kollha, meta l-grupp fil-mira tal-SMEs tan-Network kien aktar limitat u jkopri biss dawk li jridu jinnovaw u jikbru internazzjonalment.

Sabiex jiġi enfasizzat is-sinifikat tas-sensibilizzazzjoni, kienu meħtieġa rekwiżiti b'saħħithom fir-rigward ta' dan mill-applikanti għas-sejha l-ġdida tal-EEN¹.

¹ Is-sejha għal proposti SMP-COSME-2021-EEN Enterprise Europe Network ta' Ġunju 2021.

50. Il-Gwida għall-Applikanti identifikata fl-awditjar tirreferi għas-sejha għal proposti tal-2014. Matul il-perjodu ta' implimentazzjoni giet ipprovduta gwida addizzjonali. Il-konsorzji kollha huma meħtieġa jistabbilixxu sit web nazzjonali (partikolarment importanti f'pajjiżi b'aktar minn konsorzju wieħed), fejn ikun disponibbli l-immappjar tal-opportunitajiet ta' finanzjament. Il-Kummissjoni u l-EISMEA ħadu miżuri biex itejbu din is-sitwazzjoni fl-EEN il-ġdid. Giet imhegġa wkoll il-kooperazzjoni ma' networks jew sħab oħra, bħall-organizzazzjonijiet ta' clusters, li jipprovdu struzzjonijiet speċifiċi għall-kooperazzjoni diretta².

51. Il-Kummissjoni u l-EISMEA jaqblu li hemm ħtieġa għal "integrazzjoni aktar b'saħħitha tal-EEN fl-organizzazzjonijiet nazzjonali u reġjonali".

Il-Kummissjoni taqbel li l-kooperazzjoni ma' entitajiet nazzjonali oħra tal-UE f'pajjiżi terzi hija importanti. Dan diġà qed iseħħ f'diversi pajjiżi, u l-Kummissjoni u l-EISMEA kontinwament itejbu din il-kooperazzjoni fejn possibbli.

52. Permezz tas-sejha ta' Mejju 2021, il-kuncett formali ta' sħubija assoċjata gie sostitwit b'approċċ flessibbli li permezz tiegħu l-Kummissjoni u l-EISMEA jistgħu jikkonkludu ftehimiet bilaterali ma' organizzazzjonijiet rilevanti. Il-konsorzji reġjonali u nazzjonali jistgħu jistabbilixxu ftehimiet ta' kooperazzjoni fil-livell tagħhom. Il-memoranda speċifiċi ta' qbil mhumieq l-uniċi għodod għall-kooperazzjoni u jistgħu ma jkunux meħtieġa jew xierqa³.

53. Fl-EEN il-ġdid, il-Kummissjoni u l-EISMEA se jiddeċiedu fuq bażi ta' każ b'każ kif il-kooperazzjoni tista' tiġi żgurata bl-aħjar mod.

Il-BEI ppartecipa f'seminars ta' taħriġ tal-Kummissjoni u l-EISMEA biex jinforma lill-membri tal-EEN dwar ir-rwol tiegħu u s-servizzi ta' appoġġ konsultattiv tiegħu u jkompli jagħti taħriġ kif mitlub min- Network permezz tal-Kummissjoni u l-EISMEA.

54. Barra minn hekk, il-BCCs, jew mill-2022, is-Sħab tan-Network Internazzjonali tal-EEN huma meħtieġa jzommu standard ta' kwalità, minbarra li juru l-attivitajiet tagħhom relatati mal-EEN (permezz tal-KPIs). Jekk jonqsu milli jagħmlu dan, dan jista' jwassal biex jitilfu l-istatus tal-EEN tagħhom.

56. Il-kopertura tal-EEN f'pajjiżi li mhumieq tal-COSME hija bbażata fuq applikazzjonijiet kwalitattivi riċevuti biex is-sejha jipubblikati jsiru BCC. Il-Kummissjoni u l-EISMEA se jkomplu jiffiltraw l-applikazzjonijiet li ma jissodisfawx l-istandards ta' kwalità tal-EEN. Il-Kummissjoni u l-EISMEA ppubblicizzaw b'mod wiesa' din is-sejha inkluż jum ta' informazzjoni aċċessibbli għall-pubbliku, iżda wkoll permezz tad-delegazzjonijiet tal-UE fil-pajjiżi sħab ewlenin.

Se tingħata prijorità lill-applikazzjonijiet minn pajjiżi u/jew blok kummerċjali li magħhom l-UE: ikkonkludiet FTAs komprensivi, ftehimiet ta' sħubija ekonomika u/jew ftehimiet ta' investiment; stabbiliet sħubijiet ta' riċerka u innovazzjoni b'saħħithom; jew diġà għandha negozju tajjeb u infrastruttura ta' appoġġ għall-SMEs u hija lesta li tinvesti fl-espansjoni tagħha⁴.

² Ara t-Taqsima 2.3.5.; 2.4.1.2; tas-sejha għal proposti SMP-COSME-2021-EEN Enterprise Europe Network ta' Ġunju 2021

³ Fis-Sejha, għadd ta' għażliet u mezzi ta' kooperazzjoni differenti huma pprovduti

⁴ Is-sejha EEN International Network Partners ta' Lulju 2021, p6.

57. Il-Kummissjoni tirrikonoxxi l-possibbiltà ta' differenzi fil-kwalità tas-servizz ta' konsorzji differenti fil-pajjiżi u/jew fir-reġjuni.

Il-Kummissjoni, flimkien mal-EISMEA, timmonitorja kontinwament il-prestazzjoni tan-network tal-EEN f'pajjiżi terzi, biex iżzomm ċertu standard, fl-istess ħin, min-natura; mhuwiex possibbli li jkun hemm kwalità uniformi f'tant geografiji differenti. Permezz tas-Sejħa, saret enfasi speċjali fuq l-iżgurar ta' livell għoli komuni ta' servizz.

58. Il-Kummissjoni u l-EISMEA wettqu taħriġ konsiderevoli dwar l-aċċess għal finanzjament u ħadmu wkoll mill-qrib biex jappoġġaw lill-SMEs tal-UE biex jieħdu vantaġġ mill-ftehimiet ta' kummerċ ħieles. Fl-EEN il-ġdid, il-Kummissjoni u l-EISMEA se jaħdmu mill-qrib mal-membri tal-EEN u b'mod partikolari mal-Gruppi Tematiċi tal-Aċċess għal Finanzjament u l-Internazzjonalizzazzjoni biex jidentifikaw u jindirizzaw aktar il-ħtiġijiet ta' taħriġ.

59. Il-Kummissjoni u l-EISMEA jirrikonoxxu li l-viżibbiltà u l-aċċessibilità online ta' din l-informazzjoni jvarjaw b'mod konsiderevoli bejn il-membri tal-EEN. Il-Kummissjoni u l-EISMEA impenjaw ruħhom li jtejbu u jarmonizzaw kontinwament l-aċċessibilità u l-viżibbiltà ta' din l-informazzjoni fl-EEN, kif ukoll fl-EIAH u l-portali tal-Kummissjoni.

60. Il-Kummissjoni u l-EISMEA jixtiequ jenfasizzaw li l-EEN għandu Grupp Tematiku (Thematic Group, TG) speċifiku ddedikat għal dan is-suġġett ta' Aċċess għal Finanzjament, b'mod partikolari mill-SMEs, b'laqgħat u skambji regolari. Ara wkoll it-tweġiba tal-Kummissjoni fil-paragrafu 58.

61. Permezz tal-EEN il-ġdid, qed jiġu stabbiliti punti ta' kuntatt permanenti tal-FTA.

Minkejja l-pandemija, il-Kummissjoni xorta rnexxielha torganizza sessjoni virtwali ta' taħriġ lil min iħarreġ fl-2021 biex l-EEN jintroduci l-portal Access2Markets⁵. Sal-lum, il-Kummissjoni organizza seminars ta' taħriġ f'22 mill-24 lingwa tal-UE u laħqet b'suċċess lill-partecipanti minn kull Stat Membru fl-avvenimenti ta' taħriġ virtwali tagħna.

62. L-EISMEA żviluppat u aġġornat il-pjattaforma għall-Komunità tal-EEN - Networking, Tagħlim u Kondivizjoni fil-bidu tal-2022. Dan l-aġġornament għandu jipprovdi aċċess aktar faċli għall-għodod meħtieġa għall-EEN biex jipprovdi servizz aħjar matul il-vjaġġ tal-klijent.

63. Kull sena jiġi definit u rfinat kalendarju ta' taħriġ indikattiv ċentralizzat matul is-sena.

Bħala parti minn dan, il-Kummissjoni u l-EISMEA se jivvalutaw il-ħtieġa potenzjali għal aktar taħriġ dwar l-aċċess għal finanzjament u l-FTAs u jwieġbu billi jżviluppaw programmi ta' taħriġ xierqa li jinkludu, kif xieraq, l-elementi mogħtija mill-BE/FEI.

68. Mill-proġetti Startup Europe, xi sħab komplew il-kollaborazzjoni tagħhom dwar l-attivitajiet tagħhom, għalkemm taħt isem differenti.

71. Il-Kummissjoni, stabbiliet għadd ta' negozji ġodda u setturi tat-teknoloġija li rċevew appoġġ, kif ukoll għadd ta' Stati Membri u pajjiżi assoċjati koperti mill-proġetti. Madankollu, fil-livell tal-inizjattiva kollha huma meħtieġa aktar sforzi biex jiġu definiti miżuri addizzjonali ta' progress.

72. Għalkemm ma hemm l-ebda korp ta' koordinazzjoni speċifiku maħtur, is-Summits Start-up Europe u laqgħat interni u esterni regolari oħra jikkontribwixxu għall-koordinazzjoni strateġika tal-inizjattiva lejn l-oġettivi ġenerali billi jenfasizzaw il-kontribut tan-negozji godda għat-tkabbir, jipproduċu rakkomandazzjonijiet ta' politika speċifiċi u jippermettu l-kooperazzjoni bejn il-proġetti.

73. Mill-2019, Startup Europe qed isaħħaħ konsiderevolment il-koordinazzjoni mal-EEN. Barra minn hekk, mill-2021, Startup Europe sar parti mill-Programm ta' Ħidma tal-EIC. Il-koordinazzjoni mal-inizjattivi tal-Istati Membri u fosthom issaħħet ukoll permezz tal-iffirmar tal-Istandard tal-UE għan-Negozji l-Godda li jaqa' taħt il-kompetenzi nazzjonali f'Marzu 2021⁶.

Fir-rigward tal-koordinazzjoni ma' inizjattivi nazzjonali, isiru diskussjonijiet biennali mar-rappreżentanti ta' programmi nazzjonali fil-qasam tan-negozji godda u fil-livell tal-kumitati tal-programm biex jaqblu dwar il-programm ta' ħidma u biex jirrapurtaw dwar il-kisbiet.

Permezz tal-ENN il-ġdid, inħoloq Grupp Tematiku ġdid "Start-ups & Scale-ups" tal-membri tal-EEN. Il-Kummissjoni u l-EISMEA se jaħdmu mal-Grupp biex jiżguraw kooperazzjoni ma' Startup Europe.

Sal-2019, is-Summit annwali Startup Europe ppermetta li l-proġetti jikkondividu d-*data*, l-esperjenzi u jiddiskutu s-sinerġiji u jidentifikaw il-kollaborazzjonijiet. Minħabba l-pandemija, dawn is-Summits ma seħħewx fl-2020 u fl-2021.

75. Il-Kummissjoni flimkien mal-Istati Membri u l-Iżlanda ffirmaw id-dikjarazzjoni dwar l-Istandard tal-UE għan-Negozji l-Godda li jaqa' taħt il-kompetenzi nazzjonali fl-2021, biex jappoġġaw negozji godda madwar l-Ewropa f'kull stadju tal-iżvilupp tagħhom. L-azzjonijiet proposti se joħolqu kundizzjonijiet aktar favorevoli għan-negozji godda fil-fażijiet kollha taċ-ċiklu tal-ħajja tagħhom u jissimplifikaw il-proċessi tat-twaqqif tan-negozji, l-attrazzjoni tat-talent u l-partecipazzjoni fl-akkwisti pubbliċi. Il-Kummissjoni adottat ukoll mira li tirdoppja l-ammont ta' unicorns fl-UE sal-2030 fil-Komunikazzjoni dwar id-Decennju Digitali ta' Marzu 2021. Ir-Regolament tal-Kummissjoni dwar l-Investment Dirett Barrani u l-mekkaniżmu tal-iskrinjar⁷ huwa wkoll hemm biex jittaffa r-riskju fir-rigward tal-akkwist tal-assi strateġiċi.

KONKLUŻJONIJIET U RAKKOMANDAZZJONIJIET (Paragrafi 78-90)

Twegibiet tal-Kummissjoni:

78. Il-ħidma għat-titjib tal-koerenza u l-koordinazzjoni hija oġettiv ta' terminu medju u twil. Il-kompitu huwa kumpless ħafna minħabba l-għadd ta' atturi involuti (fl-UE u lil hinn minnha) u l-multipliċità tal-proġetti.

⁶ <https://digital-strategy.ec.europa.eu/en/news/24-eu-member-states-commit-digital-day-take-action-support-growth-eu-startups>

⁷ Ir-Regolament (UE) 2019/452 tal-Parlament Ewropew u tal-Kunsill tad-19 ta' Marzu 2019 li jstabbilixxi qafas għall-iskrinjar tal-investimenti diretti barranin fl-Unjoni; <https://eur-lex.europa.eu/eli/reg/2019/452/oj>

79. Fil-fatt, naqblu dwar il-fatt li mhux l-azzjonijiet implimentati kollha kienu ta' suċċess. Madankollu, it-tagħlimiet meħuda huma rilevanti wkoll. Pereżempju, it-tnedija u t-tħaddim ta' portal online multilingwi li jgħaqqad is-servizzi kollha tal-UE u tal-Istati Membri b'appoġġ għall-Internazzjonalizzazzjoni tal-SMEs urew li kienu kumplessi wisq u talbu kwantità kbira ta' rizorsi.

80. Il-koordinazzjoni bejn l-UE u l-Istati Membri tgiebet b'laqgħat regolari mat-TPOs; u l-ħolqien reċenti tan-Network Ewropew tat-TPOs.

Id-Delegazzjonijiet tal-UE jinvolvu u jinfirmaw lill-Ambaxxati tal-Istati Membri dwar il-proġetti żviluppati fil-qasam, anke l-Kumitat għall-Aċċess għas-Suq (laqgħat tal-UE mal-Istati Membri) jipprovdi informazzjoni dwar l-azzjonijiet żviluppati mill-UE f'pajjiżi terzi.

81. Issa qed jittieħdu passi ta' ppjanar inizjali għall-evalwazzjoni finali tal-programm COSME. Minħabba l-perjodu ta' żmien twil previst għall-implimentazzjoni ta' ċerti tipi ta' azzjonijiet appoġġati minn COSME, evalwazzjoni aktar bikrija ma tkunx tista' tidentifika bis-sħiħ ir-riżultati tal-programm.

Il-kwistjoni tas-sostenibbiltà ta' wħud mill-proġetti hija kumplessa, fis-sens li ħafna proġetti ma tħallewx jagħmlu profitti.

82 Il-Kummissjoni u l-EISMEA jinnotaw it-twissijiet dwar il-prijoritizzazzjoni ta' pajjiżi permezz tas-sejħa tas-sħab tan-network internazzjonali msemmija hawn fuq.

83. Il-Kummissjoni u l-EISMEA jaqblu, filwaqt li jinnotaw id-diffikultajiet biex jiġu żgurati livelli għoljin b'mod uniformi ta' kisbiet. Flimkien, huma se jaħdmu biex jiżguraw li l-membri tal-EEN jissodisfaw ir-rekwiziti ta' vizibbiltà u komunikazzjoni.

84. Filwaqt li ftehimiet ta' kooperazzjoni formali jistgħu jkunu meħtieġa, dawn huma biss waħda mill-għodod disponibbli.

85. Il-Kummissjoni, flimkien mal-EISMEA, timmonitorja kontinwament il-prestazzjoni tan-network tal-EEN f'pajjiżi terzi u taġixxi fejn meħtieġ. Huma ppromwovew b'mod attiv is-sejħa l-ġdida iżda ma jistgħux jiggarrantixxu jew jiżguraw applikazzjonijiet minn pajjiżi partikolari. Barra minn hekk, l-applikanti jridu jissodisfaw ir-rekwiziti tal-eligibbiltà u jridu jgħaddu mill-proċess ta' evalwazzjoni.

86. Il-Kummissjoni u l-EISMEA se jħarsu lejn aktar taħriġ u kooperazzjoni mill-qrib dwar il-kwistjonijiet tal-aċċess għal finanzjament u l-FTAs u se jħarsu wkoll lejn modi kif iżidu s-sensibilizzazzjoni u l-effett multiplikatur tat-taħriġ ipprovdut lin-Network. Se jkomplu jiżviluppaw kooperazzjoni aktar mill-qrib mal-BEI/FEI⁸. Fi Frar 2022 ġew introdotti għodod ġodda tal-IT.

87. Il-baġit ta' Start-up Europe kien limitat għal EUR 30 miljun mill-2014 sal-2020.

88. Ara t-twegiba għall-paragrafi 72 u 73.

89. Ara t-twegiba fil-punt 71.

⁸ Barra minn hekk, il-BEI ta preżentazzjoni dwar id-diligenza dovuta tal-BEI relatata mal-Kunsill Ewropew tal-Innovazzjoni lill-membri tal-EEN fis-sessjoni ta' taħriġ organizzata mill-Kummissjoni u l-EISMEA fit-18 u d-19 ta' Novembru 2021. Il-BEI jinsab lest li jippartecipa f'avvenimenti futuri biex jipprezenta, fost l-oħrajn, l-għodod tal-IT reċentement żviluppati, inkluż il-Green Checker.

90. L-aċċess għas-swieq potenzjali kollha u l-opportunitajiet ta' finanzjament (inklużi s-swieq internazzjonali) huwa kruċjali biex in-negozji godda Ewropej jikbru u jsiru mexxejja globali. L-organizzazzjoni ta' avvenimenti ta' tlaqqiġ ta' negozji li qed jespandu b'mod korporattiv, bil-ħsieb li jkun hemm sħubijiet fit-tul, anke jekk twassal għal akkwisti, hija milqugħa sakemm tippermetti lin-negozji godda jkomplu joperaw u jikbru fl-UE. L-aċċess għas-swieq potenzjali kollha u l-opportunitajiet ta' finanzjament (inklużi s-swieq internazzjonali) huwa kruċjali biex in-negozji godda Ewropej jikbru u jsiru mexxejja globali. L-organizzazzjoni ta' avvenimenti ta' tlaqqiġ ta' negozji li qed jespandu b'mod korporattiv, bil-ħsieb li jkun hemm sħubijiet fit-tul, anke jekk twassal għal akkwisti, hija milqugħa sakemm tippermetti lin-negozji godda jkomplu joperaw u jikbru fl-UE.

Rakkomandazzjoni 1 - Żieda fis-sensibilizzazzjoni, il-koerenza u s-sostenibbiltà tal-appoġġ għall-internazzjonalizzazzjoni tal-SMEs

1.A. Il-Kummissjoni taċċetta r-rakkomandazzjoni.

Il-Kummissjoni timpenja ruħha li taġġorna l-“Farsa ġenerali lejn l-istrumenti tal-UE li jikkontribwixxu għall-internazzjonalizzazzjoni tan-Negozju Ewropew” tagħha fuq bażi regolari u, fi kwalunkwe każ, qabel tmim l-2023.

Il-Kummissjoni tixtieq tenfasizza li permezz ta' ġestjoni kondiviza, l-Artikolu 49 tar-Regolament (UE) 2021/1060 jipprevedi l-obbligu li tiġi ppubblikata informazzjoni dwar proġetti kofinanzjati mill-awtoritajiet ta' ġestjoni.

1.B. Il-Kummissjoni taċċetta r-rakkomandazzjoni.

L-analiżi u l-identifikazzjoni tal-lakuni u d-duplikazzjonijiet huma l-ewwel pass, u għandhom jitwettqu qabel ma tiġi pprovduta soluzzjoni biex jitrawmu s-sinergiji.

1.C. Il-Kummissjoni taċċetta r-rakkomandazzjoni

L-orjentazzjonijiet tal-Programm tas-Suq Uniku il-ġdid iqisu l-valutazzjonijiet tal-impatt u l-ewalwazzjoni *interim* tal-azzjonijiet/programmi precedenti.

L-ewalwazzjoni u l-valutazzjonijiet tal-impatt se jitwettqu prinċipalment fil-livell tal-Programm tas-Suq Uniku. Is-servizzi li jimplimentaw l-attivitajiet taħt kull objettiv speċifiku huma responsabbli għat-tnejn, il-ġbir u l-kompilazzjoni tad-*data* għal monitoraġġ u ewalwazzjoni xierqa tal-attivitajiet tagħhom stess u jhejju r-rapportar meħtieġ (ref. Objettiv 3.2.b tal-pilastru tal-SMEs tal-Att Bażiku dwar il-Programm tas-Suq Uniku).

L-ewalwazzjoni finali tal-COSME (2023) u l-ewalwazzjoni *interim* tal-Programm tas-Suq Uniku fis-sena 4 tal-programm it-tnejn se jipprovdu informazzjoni li tiġġustifika azzjonijiet futuri, inkluż kwalunkwe azzjoni dwar l-internazzjonalizzazzjoni tal-SMEs. Huma previsti wkoll ewalwazzjonijiet speċifiċi għal diversi azzjonijiet ewlenin.

1.D. Il-Kummissjoni taċċetta r-rakkomandazzjoni.

Il-valutazzjoni tal-effettività tal-istrategija tal-internazzjonalizzazzjoni tal-SMEs se tkun komputu kumpless, filwaqt li jitqies l-impatt ta' politiki oħra (il-politika tal-SMEs, il-Politika tal-Kummerċ, il-Politika Industrijali, il-Politika Reġjonali, il-Politika tal-Iżvilupp).

Rakkomandazzjoni 2 - Żieda fil-viżibbiltà tan-Network Enterprise Europe, il-kooperazzjoni tiegħu ma' programmi simili oħra, u l-attivitajiet ta' taħriġ u l-kopertura ġeografika tiegħu

- **2.A.** Il-Kummissjoni u l-EISMEA jaċċettaw ir-rakkomandazzjoni.
-
- **2.B.** Il-Kummissjoni u l-EISMEA jaċċettaw ir-rakkomandazzjoni.
-
- **2.C.** Il-Kummissjoni u l-EISMEA jaċċettaw ir-rakkomandazzjoni.
-
- **2.D.** Il-Kummissjoni u l-EISMEA jaċċettaw ir-rakkomandazzjoni.

Rakkomandazzjoni 3 - Titjib tal-monitoraġġ u l-effettività fit-tul tal-inizjattiva Startup Europe

3.A Il-Kummissjoni taċċetta r-rakkomandazzjoni

Il-Kummissjoni tkegġeg is-sostenibbiltà fit-tul tal-attivitajiet tal-proġetti, iżda madankollu hija limitata fl-“infurzar ta' dan” ladarba l-proġett jitlesta u l-konsorzju jissolva. Madankollu, is-sħab individwali tal-proġett jistgħu jiddeċiedu li jkomplu xi attivitajiet tal-proġett wara li l-proġett ikun intemm.

3.B. Il-Kummissjoni taċċetta r-rakkomandazzjoni

3.C. Il-Kummissjoni taċċetta r-rakkomandazzjoni